

جوتہ بنائے تھے انھوں نے یہی لائڈ جارج کی تعلیم و تربیت کی تو غالباً لائڈ جارج کے والد بھی اسی کام کو کرتے ہوں گے۔ لیکن لائڈ جارج ذیل نہ سمجھے گئے بڑے بڑے حبیب و منیب شریفان کے سلام کی تمناؤں میں انگلستان گئے اور ان کی ملاقاتوں کو فخر و مباہات کے ساتھ بیان کیا اگر وہ ہندوستان آتے تو آپ فخریہ قدمبوسی کرتے ہندوستان سے باہر کوئی پیشہ ذات نہیں سمجھا جاتا اسی حقیقت نفس الامری کو ملحوظ رکھ کر مولوی اسماعیل صاحب نے محض ان ہندوستانیوں کے سمجھانے کو جو پیشہ کو ذات اور پیشہ واد کو ذلیل جانتے ہیں جن میں ابھی شرک و بت پرستی موجود ہے جواب بھی اپنے کفار آبا و اجداد کی طرح ذات پات شودر کمین وغیرہ خیال دماغ میں رکھتے ہیں۔ جواب بھی نو مسلم کو ذلیل سمجھتے ہیں لکھا ہے کہ جس طرح تم ایک بادشاہ کے آگے چار کو ذلیل جانتے ہو۔ اس اندر جل جلالہ کے مقابل جو ساری دنیا کا بادشاہ ہے جو شانہ شاہ ہے اللہ العزیز جمیع عاجز کے لئے تمام عزتیں ہیں و لکما الکبریاء فی السموات والارض اسی کے لئے ساری زمین و آسمان کی بڑائیاں ہیں تمام بڑی سے بڑی مخلوق امیر کبیر راجہ ہمارا جہ نواب بادشاہ امیر وزیر لفٹننٹ گورنر وائسرائے شیخ سدو کالی بھوانی زین خاں لال گرو پتر فقیر وغیرہ وغیرہ جن کو تم بڑا باعزت قدرت و قوت والا جاننے ہو اس ایک بادشاہ حقیقی کے مقابل جنھیں تم ذلیل جانتے ہو مثلاً بھنگی چار چوہڑا نٹ کبچر وغیرہ سے نائز ذلیل یعنی بیچ لاجار، مجبور، کمزور بے طاقت، بے بس ہیں اسلئے کہ تم جو کسی چار کو بادشاہ کے مقابل یا خود بادشاہ ذلیل جانتے ہو تو ساتھ ہی اس کے وہ اس چار کو اپنی ہی مانند ذی روح انسان اولاد آدم باقہ پاؤں آنکھ ناک والا اپنی ہی طرح بندہ اور مخلوق اپنے ہی مثل آدمی جانتے ہو اور درحقیقت ہر بھنگی چار آدم کی اولاد ہوئی وجہ سے ہمیر زادہ ہے۔ لیکن خالق مطلق کسی کو بھی اپنے مثل نظیر مساوی نہیں جانتا نہ کوئی انسان حور فرشتہ جن اس کے مقابل باعزت ہے پس جس درجہ آپ نے ایک بادشاہ کے مقابلہ میں چار کو ذلیل جانتا تھا اس سے زائد ایک بندہ اپنے معبود کے سامنے ذلیل عاجز ضعیف مجبور لاچار ہے۔

بحث عزت و ذلت | ہفتم مولوی اسماعیل صاحب نے جو ذیل لکھا ہے اس کے یہ معنی نہیں جو آپ سمجھے ہیں اولاً یہ سمجھ دیجئے کہ ایک لفظ اپنے معنی لغوی اور حقیقی میں استعمال ہوتا ہے کبھی لفظ معنی عرفی یا مجازی یا اصطلاحی میں کبھی دوسری لفظ غیر زبان میں دوسرے معنی میں مستعمل ہوتا ہے مثلاً لفظ کمر اس کے معنی تدبیر کے ہیں و کمر و اولمکلا اللہ و اللہ خیر الما کمرین۔ ان لوگوں نے تدبیر میں کس اور اللہ نے تدبیر کی اللہ بہتر تدبیر کر نوا ہے لیکن یہی لفظ کمر اردو میں اپنے اصلی معنی کے خلاف دعا اور دھوکے کے معنی میں مستعمل ہے۔ اسی طرح لفظ ذلیل ہے ذیل کے معنی ضعیف اور قلیل ہیں مفردات امام راغب میں ہے الذلی ما کان عن قہر ویقال الذل القل والذلۃ القلۃ ذل وہ ہے جو قہر کے ساتھ ہو اور ذل کے معنی قل کی اور ذلت کے معنی قلت کے ہیں۔ امام رازی تفسیر میں لکھتے ہیں الذل الضعف عن المقاومة و نقیضہ العزۃ و هو القوۃ ذل کے معنی مقابلہ سے عاجزی ہے اور اس کی نقیض عزت ہے عزت کے معنی قوت ہیں جیسا کہ اللہ تعالیٰ فرماتا ہے لقد نصرکم اللہ ببدونکم اذ لہ اللہ نے بدر میں تمہاری مدد کی اور تم کمزور تھے۔ تفسیر ابوسعویں میں ہے۔ اذ لہ جمع ذلیل وان جمع جمع القلۃ لا لایذان بالتصادم حیث یذ بوضع القلۃ والذلۃ اذا کانا ثلاثاً ثمانۃ و بیضۃ عشر و کان ضعف حالہم فی الغایۃ اذ لہ ذلیل کی جمع ہے اور یہ جمع جمع قلت ہے وہ

اسلئے تاکہ معلوم ہو جائے کہ قلت کی دونوں صفتوں یعنی کمی تعدا اور کمزوری سے موصوف تھے اسلئے کہ وہ لوگ تین سو دس اور کچھ تھے اور ان کی حالت نہایت خراب تھی تفسیر بیضاوی میں ہے واما قال اذلة ولم يقل ذلا کل لیدل علی قلنہم وذلہم لضعف الحال وقلت الذراکب والسلاح یعنی اولہ کہا ذلائل نہیں کہا تاکہ معلوم ہو جائے کہ ان کی تعدا کم تھی اور وہ باعتبار ستیاصل اور سواروں کے کمزور تھے امام راغب مفردات میں لکھتے ہیں القہر هو الغلبة والتذلیل معاً ویستعمل فی کل واحد منهما قہر کے معنی غلبہ یا تذلیل ہیں اور دونوں معنوں میں استعمال ہوتا ہے پس ذلیل کے معنی کمزور ضعیف، قلیل، عاجز کے ہیں نہ وہ جو کہ آپ سمجھے ہیں اور چونکہ درحقیقت انسان ضعیف ہے جیسا کہ اللہ تعالیٰ فرماتا ہے وخلق الانسان ضعیفاً انسان کمزور پیدا کیا گیا ہے پس لفظ ذلیل انسان کے لئے نہایت ہی موزوں اور مناسب لفظ ہے اسی کے مقابل اللہ غالب قہار جبار قوی عزیزی ہے ان العزة لله جميعاً تمام عزتیں اللہ ہی کے لئے ہیں ہوا القاہر فوق عبادہ وہی اپنے بندوں پر غالب ہے۔ تفسیر جلالین میں ہے ان العزة لله جميعاً ان القوة لله جميعاً سب قوتیں اللہ ہی کے لئے ہیں دیکھو عزة کی تفسیر لفظ قوۃ سے کی۔ اسی طرح آیتہ ان کل من فی السموات والارض الا انتی الرحمن عبد اکی تفسیر میں عبد کے معنی ذلیل و عاجز لکھے ہیں تفسیر معالم التزیل میں ہے والعبادة الطاعة مع التذلل عبادت کے معنی طاعت مع ذلت ہیں اور لکھا ہے ویسی العبد عبد الذل والقیادة بندہ کو بندہ اس کی ذلت و فرمانبرداری کی وجہ سے کہا گیا۔ تفسیر برکات میں ہے العبادة اقصى غاية الخضوع والتذلل عبادت انتہائی خضوع و ذلت ہے تفسیر فتح العزیز نقشبند میں ہے والعبادة الطاعة مع التذلل والخضوع طاعت مع ذلت وعجز کا نام عبادت ہے۔ تفسیر فتح العزیز میں ہے۔ حقیقت عبادت نہایت تذلل است برائے نہایت تعظیم غیر خود چوں با اختیار صادر شود۔ اپنے اختیار سے اپنے غیر کی انتہائی تعظیم اپنی انتہائی ذلت کے ساتھ کرنا عبادت ہے۔ اب آپ کو معلوم ہو گیا ہوگا کہ عزت کے معنی قوت غلبہ اور ذلت کے معنی قلت عجز ہیں جس جگہ تقابل ہوگا وہاں اللہ کے لئے عزیز و قوی اور بندے کیلئے ذلیل عاجز، ضعیف مستعمل ہوگا۔ ساتھ ہی یہ بھی معلوم ہو گیا ہوگا کہ لفظ عبد ذلیل باہم مراد ہیں اب قدر ثابت ہو گیا کہ جو کوئی عبد ہے وہ ذلیل ہے اور چونکہ ہر انسان عبد ہے پس ہر انسان ذلیل ہے اس پر بتائے کہ مولوی اسماعیل صاحب نے کیا برائی کی ساتھ ہی یہ بھی خیال رہے کہ اس زمانے کی اردو زمانہ حال کے بالکل خلافت تھی وہ اردو کا ابتدائی زمانہ تھا۔ اس زمانہ میں تمام غیر زبانوں کے لفظ اپنے اصل معنی میں مستعمل ہوتے تھے اب اگر آپ اس لفظ کو کسی اور معنی میں استعمال کرنے لگیں تو ان پر کیا اعتراض اب اس فقرے کے یہ معنی ہوئے کہ ایک بادشاہ کے مقابل میں ایک چار کی عزت جب قدر آپ نے مافی تھی اسی نسبت سے کہیں زائد ایک اس آدمی کی عزت قوت جس کو آپ بڑا جانتے ہیں خدائی عزت اوت کے مقابل میں بہت ہی کم، مثل نہ ہونے کے ہے۔ مثلاً ایک بادشاہ اور چار کے اندر ایک اور دس کی نسبت ہے اسی طرح خدا اور چار کے درمیان کروڑا و صفر کی ہیں نتیجہ نکل آیا کہ چار کو ایک اور دس کی نسبت ہے اور بادشاہ کو صفر کی ہیں بادشاہ چار سے زائد ذلیل ہوا۔

ہشتم جس طرح احکام آبی میں عوم ہوتا ہے تو کسی فرد کی تخصیص نہیں ہوتی اس میں سب داخل ہیں پس مثلاً ان کل من فی السموات والارض الا انتی الرحمن عبد۔ جو کوئی بھی زمین و آسمان میں ہے اللہ کے سامنے ذلیل ہو کر آئیگا۔ اس میں

انبیاء اولیاء اتقوا صلیا صفیاء شہداء صدیقین اقطاب ابدال غوث فاسق، فاجر کا قمر سب داخل ہیں۔ تفسیر جلالین میں اسی آیت کے تحت میں ہے ومنہم عزیر وعلیٰ انھیں میں سے عزیر وعلیٰ ہیں۔ دیکھئے تفسیر جلالین دالے نے ذیلوں میں عزیر وعلیٰ کا نام لکھا۔

عبد معنی ذیل | تفسیر مدارک میں عبد کے معنی ذیل لکھے ہیں سلم میں ایک حدیث ہے قال رسول اللہ صلی اللہ علیہ وسلم ان قلوب بنی آدم کلھا بین اصبعین من اصابع الرحمن رسول اللہ صلی اللہ علیہ وسلم نے فرمایا تمام بنی آدم کے دل اللہ کی دو انگلیوں کے درمیان ہیں اس کے ذیل میں ملا علی قاری حنفی ہروی مرقاۃ شرح مشکوٰۃ میں لکھتے ہیں وبہ اكد بقوله کلھا یشمل الانبیاء والاولیاء والفجیۃ والكفرۃ من الاشقیاء لفظ کلھا تاکید کیلئے فرمایا تاکہ تمام انبیاء واولیاء، فاجر، کافر، اشقیاء سب کو شامل ہو جائے یہاں ملا علی قاری نے بنی ولی فاجر، کافر، شقی سب برابر کر دیئے ایک اور حدیث مسند احمد بن حنبل ابو داؤد ابن ماجہ میں ہے۔ لو ان اللہ عز وجل عذب اهل سماوات واهل ارضه عذبهم وهو غیر ظالم لہم۔ اگر اللہ عز وجل تمام آسمانوں اور زمین والوں کو عذاب دے تو وہ ظالم نہیں کیا اس عموم میں بنی رسول داخل نہیں تفسیر نیشاپوری میں ہے یعقرب من یشاء تعہیم لفضلہ وان کان من الالباستہ والفرعنتہ و یعذب من یشاء بحکم الالہیۃ والقدرة وان کان من الملائکۃ المقربین والمصدقین جسے چاہے بخشدے یہ عموم فضل ہے خواہ وہ الہاستہ و فرعنتہ سے ہوں اور عذاب دے جسے چاہے اپنی قدرت و آہست سے اگرچہ وہ ملائکہ مقربین و مصدقین سے ہوں یہاں تو فرعون اور فرشتے سب ایک گھاٹ اتار دیئے اللہ تعالیٰ فرماتا ہے نعم من تشاء وتذل من تشاء جسے چاہے عزت دے جسے چاہے ذلیل کر دے یہاں عموم میں سب دہان سائیں سیر ہو گئے تفسیر جلالین و بیضاوی میں زیر آیت والامسح بن مریم الارسل قد خلت من قبلہ الرسل وامر صدیقہ کے تحت میں لکھا ہے کسائر النساء الا فی بلا من الصدق ان الانبیاء کا نا یا کلان الطعام ویفتقر ان الیہ افتقار الخیوانات مثل تمام عورتوں کے جو سچی ہیں یا تصدیق انبیاء کرتی ہیں اور دونوں کھانا کھاتے اور کھانے کے ضرورت مند تھے مثل تمام حیوانات (جانداروں) کے کیا اس عموم حیوانات میں ہاشمی گھوڑا گدھا بیل سور کتا شامل نہیں۔ لیجئے ان حضرات نے بھی ایک ہی لاشی سے سب کو ہانکا ابن ماجہ ترمذی مسند احمد بن حنبل میں ایک حدیث بروایت ابو ذر مرفوعہ ہے ان اللہ ببارک وتعالیٰ یقول یا عبادی کلکم مذنب الا من عافیت فاستغفر فی المغفرۃ فاغفر لکم اللہ تعالیٰ فرماتا ہے میرے بندو تم سب کے سب گنہگار ہو مگر جسے میں بخشدوں پس مجھ سے مغفرت چاہو میں تم کو بخشدوں گا اسی حدیث میں ہے و کلکم ضال الا من ہدیت تم سب گمراہ ہو مگر جسے میں ہدایت کروں و کلکم فقیر الا من اغنیتم اور تم سب فقیر ہو مگر جسے میں غنی کروں و لو ان حکمکم و میتکم و اولکم و اخرکم و رطبکم و یابسکم اجتمعوا علی قلبی اتقی عبد من عبادی لم یزد فی ملکي جناح بعوضۃ ولو اجتمعوا فکانوا علی قلب اشقی عبد من عبدی لم ینقص من ملکي جناح بعوضۃ اگر تمہارے سب زندہ اور مردے اور پہلے اور پچھلے اور سرے اور سونکے سب جمع ہو کر میرے ایک متقی بندے کا سادل کو لیں تو میرے ملک میں ایک مجھ کے پیکر کے برابر زیادتی نہیں کر سکتے اور اگر سب میرے ایک متقی بندے کا دل

گم نہیں تو میرے ملک سے ایک محیر کے پر کے برابر کی نہیں کر سکتے اور مسلم میں یہ لفظ ہیں یا عبادی لو ان اولکم و
 اخرکم و انسکم و جنکم کا نوا علی تقی قلب رجل منکم فاذا ذلک فی ملک شیطا یا عبادی لو ان اولکم و
 اخرکم و انسکم و جنکم کا نوا علی فجر قلب رجل واحد فانقص ذلک من ملک شیطا۔ اے بندو اگر تمہارے
 پہلے اور پچھلے اور آدمی اور جن تم میں سے ایک متقی بندے کی طرح ہو جائیں تو میرے ملک میں کچھ اضافہ نہیں کر سکتے اور اگر
 تمہارے پہلے اور پچھلے اور آدمی اور جن تم میں سے ایک کے مانند ہو جائیں تو میرے ملک میں کچھ کمی نہیں کر سکتے اور ایک
 یہ نکتہ ہے یا عبادی کلکم تحت خطون باللیل والنهار۔ اے میرے بندو تم سب کے سب دن رات گناہ کرتے ہو
 آپ نے دیکھا کہ اس عزم میں سارے فاسق فاجر اور ولی نبی رسول شامل ہیں۔

امام شعرانی نے رسول اللہ صلی اللہ علیہ وسلم کی تعظیم و توقیر میں لکھتے ہیں و نعتقد انہ صلی اللہ علیہ وسلم فی
 علیہ وسلم کو عبد ذیل کہا **نفسہ مع ربہ عبد ذیل**۔ ہمارا اعتقاد ہے کہ آنحضرت صلی اللہ علیہ وسلم فی نفسہ۔
 (در حقیقت) اپنے رب کے سامنے بندے ذیل ہیں پھر لکھتے ہیں ہذا علیہ قطاب اہل لورع و اللہ غنی عن
 العلمین یہ وہ عقیدہ ہے جو خدا سے ڈرنے والے قطبوں کا عقیدہ ہے اور اللہ تو دونوں جہان سے بے پرواہ ہے پس معلوم
 ہوا کہ ان باتوں سے توہین و تدلیل نہیں ہوتی یہ باتیں قابل اعتراض نہیں ایسے ہی جالبوں کے رد میں علامہ سید احمد
 طحاوی حاشیہ در مختار میں لکھتے ہیں اعلم ان بیان احکام الشریعۃ مما یجب علی العلماء و لیس فی ذلک تنقیص
 الولی کما یظن بعض من لا ٰخلاق لہ بل ہذا اما یرضی بہ الولی لو کان حیا و سئل عند ذلک اجاب بالحق
 و اعضہ نسبتہ التأثیر لہ و قائل قولہ فی حق عیسیٰ علیہ السلام ان ہوا لاعدائہ انعمنا علیہ علما پر احکام شرع
 کا بیان کرنا واجب ہے اس میں ولی کی کسر شان نہیں جیسا کہ بعض بد سلیقہ لوگ سمجھتے ہیں بلکہ یہ تو وہ بات ہے کہ اگر ولی زندہ
 ہوتا اور اس سے پوچھا جاتا تو وہ بھی ٹھیک بات بتاتا اور اپنی نسبت اثر پر ناراض ہوتا اور کہتا جو حضرت عیسیٰ کے بارے
 میں کہا گیا ان ہوا لاعدائہ انعمنا علیہ وہ مثل اور بندوں کے ایک بندہ ہے ہم نے اس پر انعام کیا ہاں اب بھی آپ نہ
 سمجھیں نہ مانیں اور انبیاء کی توہین یا گستاخی جائیں تو بمقتضائے رحمتہ اللہ علیہ لباش الاول پہلے کفن چور پر خدا کی رحمت
 صاحب تفسیر جلالین و بیضاوی، ملا علی قاری امام شعرانی آپ ہی کے پیشوا بزرگ امیر دین اس جن طعن کے متحق و احق ہیں۔
 کچھ کہیں مولوی اسماعیل صاحب کی گنتی آئے گی۔ فردوسی شاہنامہ میں کہتا ہے **ہ ز تعظیم تو پیش تو بہت و نیت** اگر باشد
 و گرنہ باشد یکے ست **مصلح الدین سعدی شیرازی فرماتے ہیں**

اگر بحشر خطاب قہر کند انبیا را چہ جائے معذرت

پردہ از روئے لطف گر بردار کاشقیا را امید مغفرت

نقص۔ اگر مولوی اسماعیل صاحب کا قول واقعی خلاف شریعت ہے تو اس کے ذمہ دار وہ ہیں نہ کہ ہر شخص جس طرح اوپر
 لکھے ہوئے اقوال کے ذمہ دار ان کے قائل، ورنہ جو شخص بنک کا سود لوٹ کا سود درست بتائے اس کے ذمہ دار آپ ہیں
 ہمارا مذہب صرف اتباع قرآن و حدیث ہے ہم کسی کے مقلد نہیں یہ تو آپ ہی ہیں جو دوسروں کے اقوال مانتے ہیں اگر

اُس زمانہ کے لوگوں کو علم غیب ہوتا تو کوئی اسمعیل صاحب کو ہدایت کر دیتا کہ آپ اس قسم کے الفاظ سے احتراز فرمائیں ایک زمانہ ایسا آئے گا کہ جاہل علماء پر اعتراض کرینگے اور آپ بھی نشانہ ملامت ہونگے وتلك الايام نداولها بين الناس۔

نبوت کسی شے ہے عقیدہ صوفیاء دھم اگر مولوی اسمعیل صاحب کا لکھنا خلاف شرع یا بدتہذیبی ہے تو وہ بالکل اسی طرح ہے جس طرح آپ کے یہاں ہر شخص نبوت کسب کر سکتا ہے کیا اس میں نبی کی توہین نہیں یا جیسا کہ اشیاء و نظائر میں ہے کسی آیت کا خون یا پیشاب سے لکھنا درست ہے کیا اس میں قرآن اور اللہ کی توہین نہیں۔ رد المحتار مطبوعہ دہلی جلد اول صفحہ ۱۰۰ بحوالہ ہدایہ لکھا ہے۔ قرآن مجید کا پیتانی و ناک پر شفا کے لئے خون یا پیشاب سے لکھنا جائز ہے۔ فتاویٰ قاضی خاں چھاپہ نو لکھنؤ جلد ۲ ص ۳۱۶ و سراجیہ بر حاشیہ جلد ۲ ص ۳۱۶ و عالمگیری چھاپہ دہلی جلد پنجم ص ۱۲۲ والذی رعف فلا یرقاء دمہ فاراد ان یکتب بدہ علی جھتہ شیئا من القرآن قال ابو بکر الاسکاف یجوز قبل لو کتب بالبول قال لو کان فیہ شفاء لابس بہ قبل لو کتب علی جلد مبیۃ قال ان کلان فیہ شفاء جائز۔ یا جس طرح ہدایہ میں ہر فاسق فاجر شرابی چور زانی اونبی دلی رسول کو ایمان میں برابر لکھا ہے کیا اس میں انبیاء کی توہین نہیں کیا اس میں چار اور نبی کو برابر نہیں کر دیا فقہ اکبر ص ۱ و ایمان اہل السماء والارض لایزید ولا ینقص۔ ملا علی قاری لکھتے ہیں و ایمان اہل المسلمہ ای من المملکۃ و اہل الجنۃ والارض ای من الانبیاء والاولیاء و سائر المومنین من الابرار و النجار لایزید ولا ینقص ملا علی قاری شرح فقہ اکبر میں لکھتے ہیں قال الامام الاعظم فی کتابہ الوصیۃ ثم الایمان لایزید ولا ینقص یہی عبارت شرح عقائد نسفی میں مہر پر تحریر ہے۔ یا جیسا در مختار میں سلمان فاسق کو فرشتوں سے افضل بتایا گیا ہے۔ ذرا اپنے گریبان میں منہ ڈالو پھر دوسرے کے منہ آؤ۔ اگر آپ کو یہ مسائل معلوم نہیں تو حقیقۃ الفقہ کو دیکھ لیجئے اس میں ایسے تین سو مسئلوں کی فہرست مع نام کتاب عبارت صفحہ لگا دی گئی ہے پس جب آپ ان مسائل کا جواب دیدینگے تو مولوی اسمعیل صاحب رحمۃ اللہ علیہ کی جانب سے بھی جواب دیدیا جائیگا۔ فتلاک عشرۃ کافلہ۔ سب سے آخر میں یہ بات لکھی جاتی ہے کہ اگر مولانا اس قسم کے الفاظ سے احتراز کرتے تو بہت اچھا تھا اسلئے کہ عوام کو اعتراض کا موقع نہ ملتا۔ عوام کو بدتہذیبی اور گستاخی کا یقین کامل ہے اگرچہ حدیث انما الاعمال بالنیات مواخذہ سے بری کرتی ہے خواہ ایسا فعل عمدی و ارادی ہی کیوں نہ ہو۔

بیل اور گدھے کی بحث | مولانا پر ایک یہ اعتراض کیا جاتا ہے کہ مولانا نے نمازیں رسول اللہ صلی اللہ علیہ وسلم کے خیال آنے سے گدھے اور بیل کے خیال آنے کو اچھا لکھا ہے۔ جواب یہ کتاب صراط مستقیم کی نسبت اعتراض ہے صراط مستقیم فن تصوف میں ہے اور اس کے اندر وہ باتیں قلمبندی گئی ہیں جو مولوی سید احمد صاحب نے تصوف کے متعلق بیان کی ہیں اس کی اصل عبارت یہ ہے۔ و صرف بہت بے شغ و امثال آں از معظمین گو خاب رسالتاب باشند بچندین مرتبہ بدر از استغراق در صورت گاؤ خر خود است۔ پیشتر یہ بات سن لیجئے کہ مخلات نماز کے بیان میں لکھا ہے کہ شیطان رجیم آہستہ آہستہ بخیال گاؤ خرمی رساند تا کہ اس صورت متحقق گردد و عجز بر زبان تسبیح در دل گاؤ خر۔ لفظ گاؤ خر کبھی گدھے اور بیل کے معنی میں مستعمل نہیں بلکہ ایں و آں چنیں چناں ہما شما، ما و شما کے معنی میں مستعمل ہوتا ہے۔ صوفیوں کی اصطلاح

میں گاؤخر سے مراد ماسویٰ اللہ ہوتی ہے۔ جیسا کہ مولانا روم لکھتے ہیں۔

برزباں تسبیح و در دل گاؤخر * ایں جنبیں تسبیح کے دارد اثر

اگر گاؤخر کے معنی بیل اور گدھے کے ہوں تو مولانا کا مطلب خطا ہوا جاتا ہے اس لئے کہ کوئی شخص ہمیشہ گدھے اور بیل کے خیال میں نہیں رہتا کبھی کوئی فکر ہے، کسی بات کا دھیان ہے کبھی کچھ خیال ہے پس معلوم ہوا کہ گاؤخر سے مراد امور دنیاوی ہیں ورنہ مولانا روم کے شعر کے موافق صرف گدھے اور بیل کا خیال تخیل نماز ہوگا اور کوئی دوسرا خیال تخیل نماز نہ ہوگا اسوجہ سے معلوم ہوا کہ گاؤخر سے مراد دنیاوی امور ہیں اور آپ کے کہنے کے مطابق گدھے اور بیل کے معنی لئے جائیں تو ایک واو اور چاہئے لفظ گاؤخر حالانکہ ایسا نہیں اب خواہ کوئی معنی لئے جائیں۔ ہمیں یہ دیکھنا چاہئے کہ اس لفظ سے مولانا کی کیا مراد ہے۔ مولانا خود اس لفظ کی شرح فرماتے ہیں۔ ”گاؤخر تمثیل است ہر چہ سوائے حضور حق است گاؤر باشد باخر فیلی باشد یا اشتر“ گاؤخر ماسویٰ اللہ کی تمثیل ہے خواہ اونٹ ہو یا باھتھی گدھا ہو یا بیل۔ اس عبارت سے معلوم ہو گیا کہ مولانا کی مراد ماسویٰ اللہ سے ہے۔ اب بھی اگر کوئی گدھا بیل سمجھے تو سمجھنا ہی بڑی قیامت ہے کہ ”اب اصل عبارت کی جانب متوجہ ہو جائے فرماتے ہیں۔“ آری بمقتضائے ظلمات بعضہا فوق بعض از وسوسہ زنا خیال جماعت زوجہ خود بہتر است و صرف ہمت بسوئے شیخ و امثال آں از معظمین گو جناب رسالت مآب باشند بچندین مرتبہ از استغراق در صورت گاؤخر است“ ہاں بعض اندھیروں سے زائد اندھیرے ہوتے ہیں اس بنا پر زنہ کے خیال سے اپنی بیوی کے ساتھ جملع کا خیال اچھا ہے اور بزرگوں اور شیخ وغیرہ کی جانب خیال پھرنے سے خواہ جناب رسالت مآب ہی ہوں امور دنیاوی کا خیال بہتر ہے اس عبارت سے معلوم ہوا کہ اگرچہ فی نفسہ عبادت حق میں کسی قسم کا خیال آنا برا ہے لیکن نسبتاً بہتر خیال سے بد خیال اچھا ہے اس کے بعد اس بلی کی وجہ یوں بیان کرتے ہیں کہ خیال آں با تعظیم و اجلال بسوئے دل انسان می چسپد بخلاف خیال گاؤخر کہ نہ آنقدر چسپیدگی می بود نہ تعظیم بلکہ جہان و محرمی بود و این تعظیم و اجلال غیر کہ در نماز ملحوظ مقصود میشود بشرک می کشد بالجلد بیان تفاوت مراتب و سادس است انسان را باید کہ آگاہ شدہ پہنچ عائق از قصد حضوری حق تنہم پس پاگرد۔ اس لئے کہ ان لوگوں کا خیال دل میں تعظیم و اجلال کے ساتھ آئے گا بخلاف گاؤخر کے اس لئے ان میں نہ تہی ہوگی نہ تعظیم بلکہ کترا و خفیر ہوں گے اور غیر کی تعظیم و اجلال نماز میں شرک تک پہنچاتا ہے غرض کہ وسوسوں کے تفاوت مراتب کا بیان کرنا مقصود ہے۔ انسان کو چاہئے کہ کسی نوع حضوری حق سے نہ ہٹے۔ اس کی تشریح یہ ہے کہ واعبد ربک حتی یا تیک الیقین عبادت کر اپنے رب کی یہاں تک کہ تجھ کو یقین آجائے یہ فرمان الہی ہے اور بخاری میں ایک حدیث ہے ان تعبدوا اللہ کانک تراہ فان لم تکن تراہ فانہ یراک۔ اللہ کی ایسی عبادت کر جیسے کہ تو اس کو دیکھ رہا ہے اور اگر یہ بات نہ ہو تو گویا کہ اللہ تجھے دیکھ رہا ہے یعنی عبادت الہی میں کسی نوع کسی بڑے چھوٹے اچھے برے کا خیال نہ آئے اس کی حتی الامکان کوشش کی جائے۔ اور وصوفیوں کے یہاں تصوف کے معنی بقول شمرانی قہر بد القلب اللہ تعالیٰ و احتضار ماسواہ صرف اللہ کے لئے دل کو خالص کر لینا اور غیر اللہ رسول کو پھیر لینا ہیں اور بقول صوفیہ کے جیسا کہ امام لازمیؒ نے لکھا ہے کل شی شغل قلبک

سوی اللہ فقد جعلته فی قلبک نذ اللہ۔ جس چیز نے اللہ کے سوا تیرے دل کو مشغول کیا وہی چیز تیرے دل کے لئے اللہ کا شرک ہو گئی اسوجہ سے خواہ امور دنیاوی کا خیال آئے یا آپ کے قول کے موافق گدھے بیل کا وہ شرک ہو گیا اور شرک کی نسبت اللہ تعالیٰ فرماتا ہے اِنَّ اللّٰهَ لَا یَغْفِرُ مَنْ یُّشْرِکُ بِهِ وَیَغْفِرُ مَا دُوْنَ ذَٰلِکَ لِمَنْ یَّشَاءُ وَدِیْنُ اللّٰهِ شَرُّ

اللہ شرک کو کبھی نہ بخشے گا اور شرک کے سوا جسے چاہیگا بخندے گا۔ پس صوفیہ کے عقیدہ کے موافق خیال رسالت مآب جو بوجہ تعظیم میان عبادت الہی منجربہ شرک ہے اس سے امور دنیاوی کا خیال یا آپ کے قول کے مطابق گدھے اور بیل کا خیال آجانا بہتر ہے اس لئے کہ یہ صرف نخل نماز اور وہ منجربہ شرک ہوئی وجہ سے منجربہ جہنم۔ اور اصل حقیقت تو یہ ہے کہ شرک جاہل صوفی فناء فی الشیخ وفناء فی الرسول کی ریاضت کرتے ہیں وہ نماز میں بھی تصور شیخ اور تصور رسول عمداً کرتے ہیں اور نماز عبادت الہی ہے اس میں دوسرے کا تصور دوسرے کی تعظیم شرک ہے اور غرض عبادت اس تصور سے فوت ہوتی ہے اسلئے یہ الفاظ ہندی استعمال کئے گئے تاکہ لوگ نماز میں تصور شیخ و تصور رسول سے اجتناب کریں اور غرض عبادت فوت نہ ہو اور وہ لوگ داخل شرک نہ ہوں بعض صوفیوں نے اس نازک مقام سے بچنے کے لئے نماز سے الگ مجلس مراقبہ قائم کر لی ہے جس کے اندر وہی دھیان گیان (تصور) ہوتا ہے۔ بعض لوگ مقابر میں مراقبہ ہو کر صابو کا تصور کرتے ہیں ان باتوں کو ہر شخص جانتا ہے۔ اب رہا خود بخود خیال آجانا تو ہر شخص جو عربی سے واقف ہے اسکو نماز اور تلاوت میں ہر اس بات کا خیال آتا ہے جس کا ذکر ہوتا ہے۔ مثلاً آیات حرمت زنا پر زنا کا خنزیر پر خنزیر کا۔ لیکن یہ خیال دیر با نہیں ہوتا آئندہ آیت کے ساتھ یہ خیال دوسرے خیال سے بدل ہو جاتا ہے۔ حضرات انبیاء کا بھی خیال آتا ہے اسی طرح حضرت محمد رسول اللہ صلی اللہ علیہ وسلم کا بھی خیال آتا ہے نہ اس کی مانعت نہ اس سے کچھ ہرج نہ اس کو مولانا نے منع کیا نہ نخل نماز بتایا وہ تو فعل عمداً کو منع کرتے ہیں چنانچہ الفاظ و صرف ہمت جس کے معنی عمداً خیال کو پھیرنا ہیں اس پر دال ہیں اور وجہ مانعت وہی اندیشہ شرک بوجہ تصور ہے جیسا کہ گذرا۔ یہ خیال صوفیہ کے مطابق جواب تھا۔ دوسرا جواب یہ ہے کہ جب خیال رسول نماز میں آیا تو اس خیال کی تعظیم و تکریم کی جائے یا نہیں اگر تعظیم رسول نہیں کی جائے تو یہ توہین رسول ہے اور رسول کی توہین کرنا بیلاذکار از اسلام، گردن زدنی، اور اگر تعظیم رسول کی جائے تو نماز میں جو کہ خالص و مخلص اللہ کی عبادت ہے جس میں کسی کا شائبہ بھی نہیں اس میں غیر اللہ کی تعظیم کر کے غیر اللہ کی عبادت کی اور یہ اللہ کی توہین ہو گئی اور جو کوئی اللہ کی توہین کرے وہ بھی خارج از اسلام پس اس نازک مقام سے لوگوں کو بچانے کے لئے مولانا نے لکھا کہ خیال رسالت مآب سے گاؤں کا خیال آجانا نسبتاً بہتر ہے اب رہی یہ بات کہ گاؤں کیوں کہا کوئی اور لفظ کیوں نہیں استعمال کیا تو صرف اسوجہ سے کہ مولانا روم کے مصرعہ برزباں تسبیح و در دل گاؤں سے مطابقت تامہ ہو جائے دوسرے یہ بات کہ جس طرح دوسرے صوفیوں نے ماسوی اللہ کو پیش شتر، اونٹ کی میٹھی، صنم، بت، خون حیض، کہا جکی عبارتیں اوپر گزریں۔ اسی طرح انھوں نے گاؤں کا کہنا یا پس مولانا پر کوئی اعتراض نہیں۔

کمال نبوت صراطِ ستقیم کی اس عبارت پر بھی اعتراض کیا جاتا ہے جو مولوی سید احمد صاحب کی نسبت ہے ہے حضرت ایساں ازہد و فطرت بر کمالات طریق نبوت اجمالاً مجبول بودہ اند۔ کہا جاتا ہے کہ اس عبارت نبی علیہ السلام

مشابہت دنیا اور ادعائے نبوت مقصود ہے جواب یہ ہے کہ میرے سامنے اس وقت صراطِ مستقیم کے دو نسخے مطبوعہ موجود ہیں ان میں یہ عبارت نہیں ان میں سے ایک نسخہ مطبع مینائی میرٹھ کا ۱۸۸۵ء کل ہے اور دوسرا دوسرے مطبع کا ان دونوں کے اندر یہ عبارت ہے "لیکن از بسکہ نفس عالی حضرت ایثار بر کمال مشابہت جناب رسالتاب علیہ فضل الصلوات والتسلیمات در بدو فطرت مخلوق شدہ" بہر حال کوئی عبارت درست مانی جائے ہم پر جواب فرض ہے سنئے کہ رسول پاک سے مشابہت دو حال سے خالی نہیں یا تو خلق یعنی ظاہری صورت و شکل میں یا خلق یعنی اخلاق و عادات میں اخلاق بذاتہ ایک عمرہ چیز ہے رسول اللہ صلی اللہ علیہ وسلم کی نسبت ارشاد ہے انک لعلى خلق عظیم (تم بڑے خلق والے ہو) اور حضرت خود فرماتے ہیں موطا میں ہے بعثت لاقم مکارم الاخلاق (میں نبی بنا کر اس لئے بھیجا گیا ہوں کہ اچھے اخلاق کو پورا کر دوں) پھر مومنین کی نسبت ارشاد ہے ان اکمل المومنین ایمانا احسنہم خلقا کامل الایمان وہ شخص ہے جس کے اخلاق اچھے ہوں پس ہر شخص کو اخلاق حسنہ اختیار کرنا چاہئے پس جس شخص میں اخلاق حسنہ ہوں گے تو اس کی نسبت یہی کہا جائے گا کہ اس میں اخلاق نبوی ہیں ایک حدیث میں آیا ہے تخلقوا باخلاق اللہ اللہ کے سے اخلاق اختیار کرو اب جس شخص میں اللہ کے سے اخلاق ہونگے تو یہی کہا جائے گا کہ اس میں اللہ کے سے اخلاق ہیں اس کے یہ معنی نہیں کہ یہ شخص مدعی الوہیت یا رسالت ہے اور عموماً ایسا ہی کہتے ہیں مولانا حالی کہتے ہیں مع نمونہ میں خلق رسول امین کے معنی ہیں کہ مدعی نبوت ہیں اب جبکہ حسنوا اخلاقکم (اپنے اخلاق اچھے بناؤ) ارشاد نبوی ہو اور لفظ کان لکم فی رسول اللہ اسوۃ حسنۃ (تمہارے لئے رسول اللہ کی ذات میں اچھا نمونہ ہے) موجود ہے تو ہر شخص کو اسوۃ نبوی حاصل کرنا چاہئے تاکہ حدیث ان احکم الی وافر بکم منی مجاالس یوم القیامۃ احسنکم اخلاقا (میرے نزدیک محبوب تر اور قیامت کے دن مجھ سے نزدیک وہ شخص ہوگا جس کے اخلاق بہترین ہوں گے) میں داخل ہو سکے اب ہی رسول سے مشابہت تو خود آنحضرتؐ نے بہت سے لوگوں کو انبیاء سے اور اپنے آپ سے خلق و خلق میں مشابہت دی ہے بخاری میں بروایت حذیفہ بن یمان ہے۔ قال ان اشبه الناس برسول اللہ صلی اللہ علیہ وسلم لا بن ام عبد۔ کہا رسول اللہ صلی اللہ علیہ وسلم سے بہت اشبہ ابن ام عبد (عبداللہ بن مسعود) ہیں بروایت انس ہے ان قال لم یکن احد اشبہ بالنبی صلی اللہ علیہ وسلم من الحسن بن علی وقال فی المحسنین ایضا انکان اشبہہم برسول اللہ صلی اللہ علیہ وسلم کہا حسن رسول اللہ سے جتنے اشبہ تھے اتنا کوئی نہیں ایسے حسین کی نسبت ہے کہ وہ رسول اللہ صلی اللہ علیہ وسلم سے بہت اشبہ تھے ابوداؤد میں ہے۔ قال علی ونظر الی ابنہ الحسن قال ان ابی ہذا اسید کما ساء رسول اللہ صلی اللہ علیہ وسلم وینظر ہر من صلیہ رجلی السعی باسہم نبتکم نشیبہ فی الخلق ولا یشبہ فی الخلق کہا علی نے اپنے بیٹے حسنؑ کو دیکھ کر میرا بیٹا سید ہے جیسا کہ رسول اللہ صلی اللہ علیہ وسلم نے اسکا سید نام رکھا ہے اور عنقریب اس کی پشت سے ایک آدمی پیدا ہوگا جس کا نام تمہارے نبی کا نام ہوگا اور شاہ ہوگا اخلاق میں تمہارے نبی سے اور صورت میں مشابہ ہوگا۔ مسلم میں عبداللہ بن عمرؓ سے روایت ہے فیبعث اللہ عیسیٰ بن مریم کاندنہ و قد بن مسعود اللہ عیسیٰ بن مریم کو بھیجے گا وہ ایسے ہوں گے جیسے عروہ بن مسعود۔ حضرت ابوہریرہ سے روایت ہے واذ عیسیٰ قائم یصلی

اقرب الناس به شبهاء و قد بن مسعود جب عیسیٰؑ نماز پڑھ رہے تھے تو (میں نے دیکھا کہ) تمام لوگوں میں ان سے زیادہ مشابہ
 عروہ بن مسعود ہیں بروایت جابرؓ ہے و رایت عیسیٰ ابن مریمؑ فاذا اقرب من رایت به شبهاء و قد بن مسعود۔ میں نے عیسیٰ
 ابن مریمؑ کو دیکھا تو ان سے عروہ بن مسعود کو بہت مشابہ پایا۔ بروایت احمد حضرت علیؑ کی نسبت ہے قال قال لی رسول اللہ
 صلی اللہ علیہ وسلم فیک مثل من عیسیٰ مجہ سے رسول اللہ صلی اللہ علیہ وسلم نے فرمایا تجھ میں عیسیٰؑ کی مثل ہے۔ ترمذی
 کی ایک حدیث کا کثر ہے ولا دنی من ابی خریش عیسیٰ بن مریمؑ او کا قال ابو ذر عیسیٰ بن مریمؑ سے بہت اشیہ ہے (زہد میں) تابع
 ابن عساکر میں بروایت جابر بن عبد اللہ ہے ما من نبی الا ولد نظیر من امتی والیو بکر نظیر ابراہیم وعمر نظیر موسیٰ
 وعثمان نظیر ہارون و علی ابن ابی طالب نظیری کوئی ایسا نبی نہیں جس کی نظیر میری امت میں نہ ہو ابوبکرؓ ابراہیمؑ کی
 عمرؓ موسیٰؑ کی عثمانؓ ہارونؓ کی، علی ابن ابی طالبؓ میری نظیر ہیں اور اسی میں بروایت انسؓ ہے من احب ان ینظر الی
 ابراہیم فی خلته فلینظر الی ابی بکر فی سماحتہ ومن احب ان ینظر الی نوح فی شدتہ فلینظر الی عمرؓ فی شجاعۃ
 ومن احب ان ینظر الی ادریس فی رفعتہ فلینظر الی علی بن ابی طالبؓ فی طہارتہ جو کوئی خلت ابراہیمؑ دیکھا
 چلے وہ سماحت ابوبکرؓ اور شدت نوحؑ میں شجاعت عمرؓ اور رفعت ادریسؑ طہارت علی بن ابی طالبؓ دیکھے۔ حافظ ابو نعیم صنفانی
 فضائل صحابہ میں ایک حدیث لائے ہیں۔ مثل ابی بکر وعمر مثل نوح و ابراہیم فی الانبیاء۔ ابوبکر وعمر کی مثل نبیوں
 میں نوحؑ و ابراہیمؑ کی سی مثل ہے۔ مسند احمد بن حنبل ترمذی میں ہے وان مثلك یا ابوبکر مثل ابراہیم۔ اے ابوبکرؓ تیری
 مثال ابراہیمؑ علیہ السلام کی سی ہے اور اسی میں ہے وان مثلك یا ابوبکر مثل عیسیٰ۔ وان مثلك یا عمرؓ مثل موسیٰ وان
 مثلك یا عمرؓ مثل نوح۔ اے ابوبکرؓ تیری مثل عیسیٰؑ کی سی ہے اے عمرؓ تیری مثل موسیٰؑ کی سی ہے اے عمرؓ تیری مثل نوحؑ کی سی ہے
 ان احادیث سے معلوم ہوا کہ مشابہت کوئی امر غیر مستحسن نہیں۔ اب رہا کمالات طریق نبوتؐ تو سنئے کہ صوفیہ میں جو ریاضت کجائی
 ہے یعنی مراقبہ اس کے کئی وجوہ ہیں مثلاً طریق راہ ہدایت، طریق راہ ولایت، طریق راہ صدیقیت، طریق راہ نبوت۔ اور چونکہ یہ کتاب
 تصوف کی ہے اس کے اندر تمام طریقے مجاہدات و ریاضت کے لکھے ہیں۔ چنانچہ کئی کئی فصلیں راہ ہدایت، راہ ولایت، راہ
 صدیقیت، راہ نبوت پر لکھی ہیں یہاں بھی کمالات طریق نبوتؐ سے وہی راہ نبوتؐ مراد ہے جس کا ثبوت لفظ طریق خود اس
 عبارت میں موجود ہے ہاں اگر لفظ طریق نہ ہوتا اور عبارت میں صرف کمالات نبوتؐ ہوتا تو آپ کا مطلب نکل سکتا تھا پھر بصورت
 تسلیم بھی کوئی اعتراض نہیں اس لئے کہ تمام صوفی ان الفاظ کو اسی طرح استعمال کرتے رہے ہیں تفسیر مظہری میں ہے قال کمل
 من الرجال الا بنیاء ولم یکمل من النساء الا اسیتہ امیرہ فرعون و مریم بنت عمران قلت لعل المراد بالکمال
 البلوغ الی کمالات النبوة و ما فوقها و روایتہ الصعیمین کا تھا الجبار عن الامم الماضیۃ حیث کثر الا بنیاء
 فیہم ولم یبلغ حد حجتہ کمالات النبوة من النساء الا اسیتہ و مریم۔ مردوں میں انبیاء کا مل ہوئے اور عورتوں میں صرف آسیہؑ
 زو جہ فرعون اور مریمؑ بی بی عمران کی ہیں کہتا ہوں کمال سے مراد یہاں کمالات نبوتؐ کا پہنچنا ہے اور جو صحیحین میں گزشتہ امتوں کی
 خبریں ہیں اسی حیثیت سے انبیاء بہت ہوئے ہیں لیکن عورتوں میں درجہ کمالات نبوتؐ کو آسیہؑ اور مریمؑ بنت عمران ہی پہنچیں۔ شیخ
 ابوالبرکات بخاری ہدایت السالکین میں لکھتے ہیں واذا اتصف السالک بکمالات النبوة فقد کمل جب سالک

کمالات نبوت سے متصف ہو گیا تو وہ کامل ہو گیا شیخ احمد سرہندی مجدد الف ثانی لکھتے ہیں: "و کمالات نبوت کہ کل تابعان را بطریق تبعیت و وراثت انبیاء علیہم السلام حاصل میگردد و نیز دریں موطن است طریقت و حقیقت کہ محصلان ولایت اند کو میاثر اطا از برائے تحصیل حقیقت و شریعت و تحصیل کمالات نبوت دلالت را بچو طہارت باید دانست۔ اور کمالات نبوت کہ تابعین کو انبیاء کی وراثت و اتباع سے حاصل ہوتے ہیں اور جو لوگ کہ ولایت کے حاصل کر نیوالے ہیں ان کے لئے طریقت و حقیقت شرط ہے اور حقیقت و شریعت اور کمالات نبوت کے حصول کے لئے ولایت مثل طہارت کے ہے۔ مجدد الف ثانی لکھتے ہیں: "حصول کمالات نبوت مرتباً بجان را بطریق تبعیت و وراثت بعد از بعثت خاتم النبیین منافی خائیت او نیست۔ تابعین کو جو تبعیت و وراثت انبیاء سے کمالات نبوت حاصل ہوتے ہیں یہ آنحضرت کی خائیت کے منافی نہیں۔ پھر مجدد صاحب لکھتے ہیں: "راہ ہائے کہ بہ کمال نبوت موصل اند و است۔ کمال نبوت تک پہنچنے کیلئے دو طریقے ہیں۔ شیخ محمد معصوم مکاتیب میں لکھتے ہیں: "و از حصول کمالات نبوت مر بعض افراد است را بطریق تبعیت و وراثت لازم نمی آید کہ آن نبی باشد یا مسادات با نبی پیدا کنند چہ حصول کمالات نبوت دیگر است و حصول منصب نبوت کہ حصول کمالات نبوت سے یہ لازم نہیں آتا کہ وہ نبی ہو یا مسادات نبی ہو اس لئے کہ کمالات نبوت اور میں اور نبوت اور امام غزالیؒ کیلئے سعادت میں لکھتے ہیں: "این ہمہ تعلیم ریاضت و مجاہدہ است تا دل صافی شود از عداوت خلق و از شہرت دنیا و از متقلہ محسوسات و راہ صوفیان این است و اس راہ نبوت است اما حاصل کردن این علم بطریق تعلیم راہ علم را است و اس نیز بزرگ است لیکن محقر است بہ اضافہ بارہاہ نبوت۔ یہ تمام ریاضت و مجاہدہ اس لئے ہیں کہ دل شہرت دنیا اور عداوت خلق سے پاک و صاف ہو جائے اور یہ طریقہ صوفیوں کا ہے اور یہی راہ نبوت ہے اور علم کا حاصل کرنا علماء کا طریقہ ہے یہ بھی بڑا کام ہے لیکن بہ نسبت راہ نبوت کے کمتر۔ ان تمام عبارتوں سے معلوم ہوا کہ مولانا پر کوئی اعتراض نہیں پڑتا یہ صرف معترضین کی جہالت ہے آپ رہا دعویٰ نبوت تو یہ آپ ہی کے یہاں ہے۔ اب بھی ہر شخص نبی ہو سکتا ہے جیسا کہ پیشتر جو اہم غیبی و آئینہ حقایق نام کی عبارتوں سے ثابت ہو چکا۔ انوس تو یہ ہے کہ آپ لوگ دن رات کہتے ہیں فلاں شخص کامل ہے فلاں بزرگ کامل ہے۔ فلاں فقیر کامل و اکمل ہے۔ لیکن یہ نہیں جانتے کہ اسکا کیا مطلب ہے اسکا صرف یہی مطلب ہے کہ فلاں شخص طریق نبوت میں کامل ہے فلاں فقیر کمالات طریق نبوت میں کامل ہے اب اگر یہ بات درحقیقت قابل اعتراض ہے تو صرف مولائے ممدوح ہی کو ہرگز نہ بنائیے بلکہ ان کے پہلے تمام صوفیوں کو نیز بطور خود کسی کو کامل کہئے نہ کسی دوسرے کو کامل کہئے دیجئے۔ ورنہ انچہ برخود نہ پسندی بگریہاں پسند۔ الغرض حاصل اس تمام تقریر کا یہ ہے کہ حضرت محمد رسول اللہ صلی اللہ علیہ وسلم مثل دیگر تمام انبیاء کے بشر تھے اور اللہ کے بندے۔ اور ہم سب بھی اللہ ہی کے بندے ہیں کوئی کسی نبی یا رسول کا بندہ نہیں۔ اب رہا مسئلہ علم غیب اس بارہ میں میں نے جداگانہ ایک رسالہ آیات محکمات فی علم الغیب و علم بعض المغیبات لکھا ہے۔ اس میں اس مسئلہ کی تمام بحثیں اور فریقین کے تمام دلائل ہیں۔

فالحمد لله والصلوة والسلام على رسول الله

شتم